

KONTRIBUZZJONIJIET EX-ANTE TAL-2018 GĦALL-FOND UNIKU TA' RIŻOLUZZJONI (SRF)



MISTOQSIJIET U TWEĠIBIET

Informazzjoni ġenerali dwar il-metodoloġija tal-kalkolu

1. Għaliex il-metodu tal-kalkolu applikat għall-istituzzjoni tiegħi għall-perjodu ta' kontribuzzjoni tal-2018 inbidel meta mqabbel mas-sena li għaddiet?

Il-metodu tal-kalkolu seta' nbidel minħabba bidliet (a) fid-daqs tal-karta tal-bilanċ tal-istituzzjoni jew (b) il-mudell tan-negozju tagħha. L-SRB jiddetermina l-metodu tal-kalkolu kif ġej:

ISTITUZZJONIJIET ŻĠĦAR ELIĠIBBLI GĦAL ҲLAS TA' AMMONT F'DAQQA:

Assi totali < EUR 1 biljun; u

Baži, jiġifieri obligazzjonijiet totali – fondi proprji – depożiti koperti ≤ EUR 300 miljun

	Kontribuzzjoni
baži ≤ EUR 50m	EUR 1,000
EUR 50m < baži ≤ EUR 100m	EUR 2,000
EUR 100m < baži ≤ EUR 150m	EUR 7,000
EUR 150m < baži ≤ EUR 200m	EUR 15,000
EUR 200m < baži ≤ EUR 250m	EUR 26,000
EUR 250m < baži ≤ EUR 300m	EUR 50,000

ISTITUZZJONIJIET TA' DAQS MEDJU ELIĠIBBLI GĦAL ҲLAS PARZJALI F'SOMMA F'DAQQA:

Assi totali < EUR 3 biljun;

	Kontribuzzjoni
parti mill-baži < EUR 300 miljun	EUR 50,000
EUR 300m < parti mill-baži	Kontribut aġġustat għar-riskju

ISTITUZZJONIJIET IKBAR MHUX ELIĠIBBLI GĦALL-ҲLAS F'SOMMA F'DAQQA:

Assi totali > EUR 3 biljun;

	Kontribuzzjoni
Totalment	Kontribut aġġustat għar-riskju

OҲRAJN:

Għall-istituzzjonijiet ta' kreditu ipotekarju ffinanzjati minn bonds koperti u ditti ta' investimenti b'xi servizzi u attivitajiet limitati, tiġi applikata metodoloġija speċifika ta' kalkolu.

2. Irċevejt il-liċenzja bankarja tiegħi fl-2017. Kif se tiġi kkalkulata l-kontribuzzjoni ex-ante tal-2018 tiegħi?

Jekk istituzzjoni tirċievi liċenzja bankarja ġdida fl-2017, l-ammont tal-kontribuzzjoni individwali tagħhom għall-perjodu ta' kontribuzzjoni ex-ante tal-2018 se jinkludi wkoll, kontribuzzjoni parzjali għall-2017. Il-parti tal-2017 se tiġi ddeterminata billi tittiehed il-kontribuzzjoni tal-2018 u jiġi applikat n-numru ta' xhur sħaħ tas-superviżjoni fl-2017.

Pereżempju:

Assumi li l-kontribuzzjoni ex-ante sħiħa tal-2018 tal-istituzzjoni hija ta' EUR 2 000 u li d-data tal-bidu tas-superviżjoni hija l-5 ta' Ġunju 2017. L-istituzzjoni kienet issorveljata b'mod sħiħ għal sitt xhur (Lulju - Diċembru) fl-2017. Għalhekk, il-kontribuzzjoni parzjali hija ddeterminata kif ġej: $EUR\ 2\ 000 \times 6/12 = EUR\ 1\ 000$ u l-ammont finali li għandu jithallas huwa EUR 3 000 (EUR 2 000 + EUR 1 000).

3. L-informazzjoni li rċevejt mill-awtorità nazzjonali tar-riżoluzzjoni tiegħi (fattura/anness armonizzat) turi żewġ ammonti differenti: (a) l-ammont ikkalkulat u (b) l-ammont finali li għandu jithallas. X'inhom d-differenza?

L-ammont finali li għandu jithallas jista' jkun differenti mill-ammont ikkalkulat għax jinkludi l-aġġustamenti li ġejjin:

- ▶ **Tnaqqis tal-2015:** l-SRB jieħu inkunsiderazzjoni l-kontribuzzjonijiet iġġenerati u ttrasferiti lill-SRF mill-Istati Membri parteċipanti fl-2015⁽¹⁾ billi jitnaqqsu mill-ammont dovut minn kull istituzzjoni, fuq bażi lineari. Dan ifisser li fl-2018, 1/6 tal-bilanċ li jifdal (jiġifieri parti mill-kontribuzzjoni ex-ante tal-2015 li għadha ma gietx rimborżata) jitnaqqas mill-ammont ta' kontribuzzjonijiet ex-ante tal-2018 dovuti minn kull istituzzjoni;
- ▶ **Dikjarazzjoniet mill-ġdid u revizjonijiet:** l-ammont finali li għandhom jithallsu jieħdu inkunsidrazzjoni, fejn rilevanti, id-differenza bejn il-kontribuzzjonijiet annwali kkalkulati u mħallsa fil-perjodi ta' kontribuzzjonijiet preċedenti (2015, 2016 u 2017) u l-kontribuzzjonijiet li kellhom jithallsu wara d-dikjarazzjoni mill-ġdid jew ir-reviżjoni⁽²⁾.
- ▶ **Istituzzjonijiet issorveljati godda:** jekk istituzzjoni giet issorveljata mill-ġdid fl-2017, il-kontribuzzjoni kkalkulata tagħha jeħtieġ li tiġi aġġustata billi jitqies in-numru ta' xhur sħaħ ta' superviżjoni matul dik is-sena (ara l-mistoqsija 2).

4. Nista' nikkalkula mill-ġdid il-kontribuzzjonijiet tal-2018? U nista' nbassar l-ammont li għandu jithallas fl-2019?

Il-metodoloġija tal-kalkolu hija stabbilita fir-Regolament Delegat tal-Kummissjoni (UE) 2015/63 (DR) u fir-Regolament ta' Implimentazzjoni tal-Kunsill (UE) 2015/81 (CIR), iżda xi fatturi jagħmluha diffiċli biex il-kontribuzzjonijiet jiġu kkalkulati mill-ġdid b' mod sħiħ jew biex jibassru, jiġifieri:

- (a) il-metodoloġija tal-kalkolu hija bbażata fuq **pożizzjonijiet relattivi**;
- (b) il-**bażi tal-kalkolu mħallta**: l-introduzzjoni gradwali bejn BRRD u SRM (ara l-mistoqsija 7);
- (c) xi **indikaturi tar-riskju** għadhom ma ġewx introdotti minhabba nuqqas ta' data disponibbli; u
- (d) l-evoluzzjoni ta' **depożiti koperti**.

Fuq il-bażi tal-metodoloġija tal-kalkolu, l-istituzzjonijiet jistgħu biss parzjalment jikkalkulaw mill-ġdid jew ibassru l-kontribuzzjoni ex-ante tagħhom fil-ġejjieni:

- (a) istituzzjonijiet żgħar eliġibbli għal **hlas ta' somma f'daqqa** jistgħu jikkalkulaw mill-ġdid u jibassru l-kontribuzzjonijiet ex-ante futuri tagħhom billi jirreferu għall-metodoloġija deskritta fl-Artikolu 10 tad-DR;

⁽¹⁾ Skont l-Artikoli 103 u 104 tad-Direttiva 2014/59/UE ("BRRD") u l-Ftehim Intergovernattiv dwar it-trasferiment u l-mutwalizzazzjoni tal-kontribuzzjonijiet għall-Fond Uniku ta' Riżoluzzjoni tal-14 ta' Mejju 2014.

⁽²⁾ Skont l-Artikolu 17(3) u (4) tar-Regolament Delegat tal-Kummissjoni (UE) 2015/63.

- (b) istituzzjonijiet ta' daqs medju eligibbli għal hlas ta' **somma f'daqqa parzjali** skont l-Artikolu 8(5) tas-CIR jistgħu jikkalkulaw mill-ġdid jew ibassru kompletament il-parti fissa ta' somma f'daqqa ta' EUR 50 000; u
- (c) istituzzjonijiet li jhallsu kontribuzzjoni **aġġustata għar-riskju** ma jistgħux jikkalkulaw mill-ġdid b'mod sħiħ jew ibassru l-kontribuzzjonijiet futuri tagħhom, minhabba l-fatturi msemmija hawn fuq.

Fl-aħħar nett, fil-perjodi ta' kontribuzzjoni tal-2017 u l-2018 l-SRB, flimkien mal-awtoritajiet ta' riżoluzzjoni nazzjonali (NRAs), żviluppaw Annessi Armonizzati li jipprovdut lill-istituzzjonijiet b'xi passi intermedjarji li jippermettu li jiġu kkalkulati mill-ġdid partijiet mill-kalkolu.

Fatturi ewlenin tal-kalkolu tal-kontribuzzjonijiet ex-ante tal-2018

IL-LIVELL FIL-MIRA

5. Għaliex l-SRB iddeċieda li jibdel il-livell fil-mira tal-SRF fl-2018 meta mqabbel mas-sena (snin) preċedenti?

Bil-għan li jintlaħaq mill-inqas 1 % tal-ammont totali ta' depożiti koperti fiż-żona euro sal-31 ta' Diċembru 2023, l-SRB iddeċieda li jstabbilixxi l-livell fil-mira tal-2018 għal 1/8 ta' 1.15 % tal-ammont medju ta' depożiti koperti fl-2017 (ikkalkulat kull tliet xhur) tal-istituzzjonijiet ta' kreditu kollha awtorizzati fiż-żona tal-euro.

L-SRB qies it-tkabbir tad-depożiti koperti fis-snin preċedenti. It-tkabbir tad-depożiti koperti fl-2017 kien ta' 3.2 %, b'aċċellerazzjoni mil-livell ta' tkabbir ta' 2.2 % fl-2016. Bl-għajjn ta' Ċentru Kongunt tar-Riċerka tal-Kummissjoni Ewropea, l-SRB analizza xenarji differenti ta' tkabbir tad-depożiti koperti għas-snin li ġejjin, u r-riżultat ta' din l-analiżi huwa żieda fil-livell fil-mira meta mqabbel mal-2017.

6. X'se jkun il-livell fil-mira fl-2019?

Bħal kull sena, meta jstabbilixxi l-livell fil-mira annwali għall-SRF, l-SRB se jqis it-tkabbir tad-depożiti koperti fis-snin preċedenti. L-SRB jstabbilixxi l-livell fil-mira annwali biex jiżgura li l-progress fl-iżvilupp tal-SRF huwa adegwat sabiex jintlaħaq il-livell fil-mira meħtieġ fit-tmiem tal-perjodu inizjali (jiġifieri l-31 ta' Diċembru 2023).

ISHMA BRRD – SRM

7. X'inhuma l-metodi ta' kalkolu tal-BRRD u SRMR⁽³⁾? Il-kontribuzzjonijiet individwali kif inhuma affettwati mill-piżijiet assoċjati maż-żewġ metodi?

Matul il-perjodu inizjali (2016-2023), il-kontribuzzjonijiet ex-ante huma kkalkulati skont il-metodoloġija aġġustata⁽⁴⁾. Għall-perjodu ta' kontribuzzjoni tal-2018, l-istituzzjonijiet jikkontribwixxu bħala medja mwiežna:

- ▶ 33.33 % tal-kontribuzzjonijiet annwali tagħhom ikkalkulati fl-ambitu tal-BRRD (jew il-Baži Nazzjonali⁽⁵⁾); u
- ▶ 66.67 % tal-kontribuzzjonijiet annwali tagħhom ikkalkulati fl-ambitu tal-SRMR (jew il-Baži taż-żona tal-euro⁽⁶⁾).

⁽³⁾ Ir-Regolament dwar il-Mekkaniżmu Uniku ta' Riżoluzzjoni (Regolament (UE) Nru 806/2014).

⁽⁴⁾ Il-metodoloġija aġġustata hija deskritta fl-Artikolu 8(1) tar-Regolament ta' Implimentazzjoni tal-Kunsill (UE) 2015/81.

⁽⁵⁾ Ikkalkulat skont l-Artikolu 103 tad-Direttiva 2014/59/UE u l-Artikolu 4 tar-Regolament Delegat tal-Kummissjoni (UE) 2015/63.

⁽⁶⁾ Ikkalkulat skont l-Artikoli 69 u 70 tar-Regolament (UE) Nru 806/2014 (SRMR) u l-Artikolu 4 tar-Regolament ta' Implimentazzjoni tal-Kunsill (UE) 2015/81.

Għall-kalkolu tal-parti tal-kontribuzzjonijiet annwali fl-**ambitu tal-BRRD (jew il-Baži Nazzjonali)**, titqies biss data minn istituzzjonijiet li huma awtorizzati fit-territorju ta' dak l-Istat Membru parteċipanti. Id-data minn istituzzjonijiet li huma awtorizzati fit-territorji ta' Stati Membri parteċipanti oħra, tibqa' mhux meqjusa. Għaldaqstant, l-ammont fil-mira annwali huwa definit fuq Baži Nazzjonali. Bl-istess mod, ir-riskju relattiv u d-daqs relattiv ta' istituzzjoni huma evalwati biss meta mqabbla mar-riskju u d-daqs tal-istituzzjonijiet awtorizzati fit-territorju tal-istess Stat Membru parteċipanti.

Għall-kalkolu tal-parti tal-kontribuzzjonijiet annwali fl-**ambitu tal-SRMR (jew il-baži taż-żona tal-euro)**, l-informazzjoni mill-istituzzjonijiet kollha awtorizzati fit-territorji tal-Istati Membri parteċipanti kollha titqies fil-kalkolu. Għaldaqstant, l-ammont fil-mira annwali, kif ukoll ir-riskju relattiv u d-daqs tal-istituzzjonijiet, huma evalwati bi tqabbil mal-istituzzjonijiet kollha fl-Istati Membri kollha parteċipanti. Il-metodoloġija għall-kalkolu tal-kontribuzzjonijiet hija l-istess fiż-żewġ kalkoli.

Fis-snin li ġejjin, il-piż tal-baži taż-żona tal-euro (jew l-ambitu tal-SRMR) se jiżdied gradwalment, u jtemm b'kontribut ta' 100 % għall-perjodu ta' kontribuzzjoni tal-2023.

POŻIZZJONI RELATTIVA F'TERMINI TA' DAQS U DEPOŻITI KOPERTI

8. Għaliex il-kontribuzzjoni individwali tiegħi hija ogħla minn dik ta' sħabi li għandhom daqs tal-karta tal-bilanc u struttura ta' responsabbiltà komparabbli?

Il-fatturi li ġejjin jaffettwaw il-kontribuzzjonijiet ex-ante:

- ▶ il-kontribuzzjonijiet ex-ante huma l-medja mwieżna tal-kontribuzzjoni tal-**BRRD** u l-kontribuzzjoni tal-**SRMR** (ara l-mistoqsija 7);
- ▶ il-kontribuzzjonijiet ex-ante ta' istituzzjonijiet aġġustati għar-riskju huma xprunati minn:
 - id-**daqs**, iddeterminat bħala obbligazzjonijiet totali (TL) li minnhom jitnaqqsu l-fondi proprji (OF) nieqes id-depożiti koperti (CD) u mnaqqsa mill-aġġustamenti speċifiċi (?);
 - ir-**riskju** (sakemm għandu jintuża l-approċċ aġġustat għar-riskju).

Għalhekk:

- (a) żewġ istituzzjonijiet identiċi fl-istess Stat Membru, se jhallsu l-istess kontribuzzjoni ex-ante (minhabba li l-BRRD tagħhom u, għalhekk, il-komponenti tal-SRMR tagħhom se jkunu l-istess);
- (b) żewġ istituzzjonijiet tal-istess Stat Membru li huma differenti f'termini ta' daqs u/jew riskju se jhallsu kontribuzzjoni ex-ante differenti (minhabba li l-kontribuzzjonijiet tagħhom tal-BRRD u tal-SRMR se jkunu differenti); u
- (c) żewġ istituzzjonijiet identiċi li joperaw fi Stati Membri differenti se jkollhom l-istess kontribuzzjoni tal-SRMR, iżda l-kontribuzzjoni tal-BRRD tagħhom tista' tkun differenti. Dan jista' minhabba (i) livelli fil-mira tal-BRRD differenti fl-Istati Membri u/jew (ii) pożizzjonijiet relattivi differenti tal-istituzzjonijiet (f'termini ta' daqs u/jew riskju) fil-pajjiżi tagħhom.

(?) Aġġustamenti speċifiċi ġew iddefiniti fl-Artikolu 5 tar-Regolament Delegat tal-Kummissjoni (UE) 2015/63.

9. Il-karta tal-bilanċ tiegħi tal-2016 naqset, iżda qed inhallas aktar mis-sena li għaddiet. Għalfejn?

Kif ġie rrilevat fir-risposta għall-mistoqsija 8, il-kontribuzzjonijiet ex-ante tal-2018 huma l-medja mwiežna tal-kalkoli kkalkulati fl-ambitu tal-BRRD u tal-SRMR u huma prinċipalment xprunati minn:

- (a) il-livell(i) fil-mira (rispettiv/i);
- (b) il-pożizzjoni relattiva, f'termini ta' **daqs u riskju**, meta mqabbel mal-bqija tal-istituzzjonijiet fl-Istat Membru speċifiku jew fiż-żona tal-euro.

Kull tnaqqis fid-daqs u/jew titjib fir-riskju se jwassal għal kontribuzzjoni ex-ante aktar baxxa, sakemm, ma jkun hemm l-ebda bidla f'xi wieħed mill-fatturi l-oħra li jistgħu jikkancelaw dan it-titjib.

Pereżempju, fl-ambitu tal-BRRD, jekk il-livell fil-mira jibqa' kostanti u l-ebda wieħed mill-pari nazzjonali ma jara xi bidla fid-daqs jew fir-riskju tiegħu, tnaqqis sinifikanti tal-obbligazzjonijiet totali jew tal-pożizzjoni ta' riskju ta' istituzzjoni se jirriżulta f'nuqqas sinifikanti fil-kontribuzzjoni individwali. Madankollu, jekk, simultanjament, il-livell fil-mira jiżdied b'mod sostanzjali u/jew id-daqs/riskju tal-parti l-kbira tal-pari nazzjonali jonqsu, il-kontribuzzjoni individwali tista' tiżdied (minkejja d-daqs imnaqqas/il-pożizzjoni tar-riskju tal-istituzzjoni).

Għalhekk, biex jiġi evalwat jekk tnaqqis fil-pożizzjoni tad-daqs/riskju jwassalx għal tnaqqis fil-kontribuzzjonijiet ex-ante, il-bidliet **relattivi** fid-daqs/riskju tal-istituzzjonijiet l-oħra kollha fl-Istat Membru li fih topera l-istituzzjoni (għall-ambitu tal-BRRD) u fiż-żona tal-euro (għall-ambitu tal-SRMR) għandhom jiġu analizzati.

FATTUR TA' AĠĠUSTAMENT TAR-RISKJU

10. Meta mqabbel mas-sena li għaddiet, l-indikaturi tar-riskju tiegħi ma nbidlux b'mod konsiderevoli u rreġistrajt proporzjon ta' kopertura ta' likwidità (LCR) ta' 100 %, li kien konformi mar-rekwiżit minimu fl-2016 (jiġifieri 70 %). Madankollu, il-fattur ta' aġġustament tar-riskju tiegħi żdied b'mod sinifikanti meta mqabbel mal-2017. X'tista' tkun ir-raġuni għaž-żieda?

Il-fattur ta' aġġustament tar-riskju ta' kull istituzzjoni individwali għandu jkun evalwat f' termini relattivi għall-istituzzjonijiet l-oħra kollha (f'livelli nazzjonali u taż-żona tal-euro separatament). Għalhekk, jekk, pereżempju, l-istituzzjonijiet l-oħra kollha fl-istess Stat Membru rrapportaw LCR oghla minn 200 %, fl-ambitu tal-BRRD, LCR ta' 100 % ma jkunx favorevoli u, għaldaqstant, l-istituzzjoni titqiegħed f'livell korrispondenti għall-ogħla riskju. Raġunament simili japplika għall-ambitu tal-SRMR (meta jittieħdu inkunsiderazzjoni l-istituzzjonijiet kollha taż-żona tal-euro).

Barra minn hekk, minħabba li fil-perjodu ta' kontribuzzjoni tal-2018, l-LCR huwa l-uniku indikatur fil-Pilastru tar-Riskju II, il-piż tiegħu huwa ta' 100 %. Fil-ġejjieni meta l-proporzjon ta' ffinanzjar stabbli nett (NSRF) se jiġi introdott, iż-żewġ indikaturi tar-riskju se jkollhom piż ugwali (50 %) u l-impatt relattiv tal-LCR se jonqos.

Fl-aħħar nett, għandu jkun innutat li l-impatt negattiv potenzjali tal-LCR ma jistax jiġi kkompensat minn punteġġ aħjar fuq wieħed mill-indikaturi tar-riskju l-oħra. L-aggregazzjoni tal-Pilastru ta' Riskju, kif deskritta fil-Pass V tal-Anness I tad-DR, ma tippermettix effetti relatati ma' kumpens. Dan ifisser li jekk l-istituzzjoni jkollha punteġġ baxx għal Pilastru tar-Riskju II (jiġifieri indikatur tal-LCR relattivament baxx), il-metodoloġija tal-kalkolu ma tikkompensax il-pożizzjoni potenzjalment aħjar tagħha f'indikaturi oħra ta' riskju.

11. Il-metodoloġija tal-kalkolu hija kompluta għall-kalkolu tal-kontribuzzjonijiet aġġustati għar-riskju?

Il-proċedura għall-kalkolu tal-kontribuzzjonijiet annwali tal-istituzzjonijiet hija stabbilita fl-Anness I:

Anness I Regolament Delegat			
Pilastru	Indikatur	Piżijiet ta' indikaturi fil-Pilastru	Piż tal-Pilastru
PILASTRU I: Esponiment għar-riskju	Fondi proprji u obligazzjonijiet eliġibbli miżmuma mill-istituzzjoni li jaqbu l-MREL	25%	50%
	Proporzjon ta' ingranaġġ	25%	
	Kapital tal-Grad 1 ta' Ekwità Komuni (CET1)	25%	
	Skopertura Totali għar-Riskju diviża bl-Assi Totali	25%	
PILASTRU II: Stabbiltà u varjetà tas-sors ta' finanzjament	Proporzjon ta' Ffinanzjar Stabli Nett	50%	20%
	Proporzjon tal-Kopertura tal-Likwidità	50%	
PILASTRU III: L-importanza ta' istituzzjoni għall-istabbiltà tas-sistema finanzjarja jew l-ekonomija	Sehem ta' self interbankarju u depożiti fl-Unjoni Ewropea	100%	10%
PILASTRU IV: Indikaturi ta' riskju addizzjonali li għandhom jiġu ddeterminati mill-awtorità tar-riżoluzzjoni	Assi mwieżna għar-riskju għar-riskju tas-suq diviżi bl-Assi Totali	4,5 %	20%
	Assi mwieżna għar-riskju għar-riskju tas-suq diviżi bis-CET1	4,5 %	
	Assi mwieżna għar-riskju għar-riskju tas-suq diviżi bl-iskopertura totali għar-riskju	4,5 %	
	Ammont nominali li ma jidherx fil-karta tal-bilanċ diviż bl-Assi Totali	4,5 %	
	Ammont nominali li ma jidherx fil-karta tal-bilanċ diviż bis-CET1	4,5 %	
	Ammont nominali li ma jidherx fil-karta tal-bilanċ diviż bl-iskopertura totali għar-riskju	4,5 %	
	Derivativi skoperti diviżi bl-Assi Totali	4,5 %	
	Derivativi skoperti diviżi bis-CET1	4,5 %	
	Derivativi skoperti diviżi bl-iskopertura totali għar-riskju	4,5 %	
	Kumplessità u riżolvibbiltà	4,5 %	
	Shubija fi Skema ta' Protezzjoni Istituzzjonali	45 %	
	Estensjoni ta' appoġġ finanzjarju straordinarju pubbliku preċedenti	10 %	

Madankollu, il-proċedura għadha **mhijiex kompluta għall-indikaturi enfasizzati bl-aħmar**. Minhabba **n-nuqqas ta' disponibbiltà ta' informazzjoni armonizzata**, l-SRB s'issa ma talabx lill-istituzzjonijiet biex jipprovdu informazzjoni dwar:

- ▶ Pilastru tar-Riskju I: Fondi proprji u obligazzjonijiet eliġibbli miżmuma mill-istituzzjoni li jaqbu l-MREL (rekwiżit minimu għall-fondi proprji u obligazzjonijiet eliġibbli);
- ▶ Pilastru tar-Riskju II: Proporzjon ta' ffinanzjar stabli nett (NSFR);
- ▶ Pilastru tar-Riskju III: Self **interbankarju** u depożiti;
- ▶ Pilastru tar-Riskju IV: **kumplessità u riżolvibbiltà**.

Meta jitqiesu dawn kollha, l-SRB stabbilixxa l-piżijiet li ġejjin (il-piżijiet li nbidlu bħala konsegwenza li ma jintużawx l-indikaturi kollha enfasizzati bl-aħmar hawn taħt):

Il-perjodu ta' kontribuzzjoni tal-2018

Pilastru	Indikatur	Piżijiet ta' indikaturi fil-Pilastru	Piż tal-Pilastru
PILASTRU I: Esponiment għar-riskju	Proporzjon ta' ingranaġġ	33%	55,56 % (tai 5/9)
	Kapital tal-Grad 1 ta' Ekwità Komuni (CET1)	33%	
	Skopertura Totali għar-Riskju diviża bl-Assi Totali	33%	
PILASTRU II: Stabbiltà u varjetà tas-sors ta' finanzjament	Proporzjon tal-Kopertura tal-Likwidità	100%	22,22 % (tai 2/9)
PILASTRU IV: Indikaturi ta' riskju addizzjonali li għandhom jiġu ddeterminati mill-awtorità tar-riżoluzzjoni	Assi mwieżna għar-riskju għar-riskju tas-suq diviżi bl-Assi Totali	5%	22,22 % (tai 2/9)
	Assi mwieżna għar-riskju għar-riskju tas-suq diviżi bis-CET1	5%	
	Assi mwieżna għar-riskju għar-riskju tas-suq diviżi bl-iskopertura totali għar-riskju	5%	
	Ammont nominali li ma jidherx fil-karta tal-bilanċ diviż bl-Assi Totali	5%	
	Ammont nominali li ma jidherx fil-karta tal-bilanċ diviż bis-CET1	5%	
	Ammont nominali li ma jidherx fil-karta tal-bilanċ diviż bl-iskopertura totali għar-riskju	5%	
	Derivativi skoperti diviżi bl-Assi Totali	5%	
	Derivativi skoperti diviżi bis-CET1	5%	
	Derivativi skoperti diviżi bl-iskopertura totali għar-riskju	5%	
	Šhubija fi Skema ta' Protezzjoni Istituzzjonali	45%	
	Estensjoni ta' appoġġ finanzjarju straordinarju pubbliku preċedenti	10%	

Informazzjoni ġenerali dwar il-fatturazzjoni /qsim ta' informazzjoni

12. X'inhu /x'jista' jinqasam mal-istituzzjonijiet?

L-NRAs ta' kull Stat Membru huma responsabbli għan-notifika tal-kontribuzzjonijiet ex-ante dovuti mill-istituzzjonijiet fil-mandat tagħhom (skadenza 1 ta' Mejju).

Sabiex jarmonizza l-prattiki, l-SRB, mill-2017 b'kooperazzjoni mal-NRAs, kien qed iħejji d-dokumenti li ġejjin (li għandhom jinqasam mal-istituzzjonijiet):

- ▶ **Deċiżjoni Ewlenija:** Dan id-dokument jiġbor fil-qosor ir-regolament dwar il-kontribuzzjonijiet ex-ante, inkluż il-kamp ta' applikazzjoni, l-informazzjoni użata għall-kalkolu, il-metodoloġija tal-kalkolu u l-mod kif l-SRB jikkomunika r-riżultati lill-NRAs. Dan id-dokument huwa l-istess għal kull istituzzjoni.
- ▶ **Anness Armonizzat:** Dan id-dokument jipprovdi dettalji dwar il-passi tal-kalkolu użati biex jiddeterminaw l-kontribuzzjoni ex-ante. Dan id-dokument huwa speċifiku għall-istituzzjoni.

Barra minn hekk, f'konformità mas-sena li għaddiet, l-SRB se jippubblika xi fatti ta' sommarju ewlenin dwar iċ-ċiklu ta' kontribuzzjoni ex-ante tal-2018, kif ukoll informazzjoni statistika aggregata dwar ir-riżultati tal-kalkoli, fuqis-sit web tal-SRB.



For more information about the SRF, see <https://srb.europa.eu/>